

# જ્યુઝ આંધ્ર ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 220 \* Date: 31.05.2025, Saturday \* Page :04 \* Rs. 1.00/- \* Annual Rs. 351/-

# હિંમત હોય તો આપતીકાલે જ ચૂંટણી મેદાને આવો: મમતા બેનરજીની PM મોદીને ચેલેન્જ



પશ્ચિમ બંગાળના વડાપ્રધાન નરેન્દ્ર મોદીને જવાબ મુખ્યમંત્રી મમતા બેનરજીએ સ્ક્રીન પર પ્રહાર કરનાર વિરુદ્ધ નિવેદનબાજી યોગ્ય નથી.

ઓપરેશન સિંદૂર અને પહેલગામ આતંકી હુમલા અંગે મમતા બેનરજીએ કહ્યું કે, 'વડાપ્રધાન મોદીએ જે કહ્યું તેનાથી અમને આઘાત લાગ્યો છે અને તે સાંભળવું દુર્ભાગ્યપૂર્ણ પણ છે.' મમતાએ કહ્યું કે, 'સમગ્ર વિપક્ષ દુનિયામાં દેશનું પ્રતિનિધિત્વ કરી રહ્યો છે અને દેશના રાષ્ટ્રીય હિતોનું રક્ષણ કરવા માટે એક સાહસિક પગલું ભરી રહ્યા છે, પરંતુ શું વડાપ્રધાન અને તેમના નેતાઓ માટે એવું કહેવાનો સમય આવી ગયો છે કે, તેઓ ઓપરેશન સિંદૂરની જેમ ઓપરેશન બંગાળ પણ કરશે. હું તેમને પડકાર ફેંકું છું કે, જો તેમનામાં હિંમત હોય તો કાલે ચૂંટણી મેદાનમાં આવે, અમે તૈયાર છીએ અને બંગાળ તમારા પડકારને સ્વીકારવા તૈયાર છે. અમારા પ્રતિનિધિ અભિષેક બેનરજી પણ વિદેશ ગયેલા પ્રતિનિધિમંડળની ટીમમાં છે અને તેઓ દરરોજ આતંકવાદ વિરુદ્ધ બોલી રહ્યા છે.'

દેશને લૂંટે છે અને ભાગી જાય છે. આવી વાત કરવી સારી નથી. હું ઓપરેશન સિંદૂર પર કોઈ ટિપ્પણી કરવા માંગતી નથી, પરંતુ યાદ રાખ જો દરેક મહિલાનું સન્માન હોય છે. જ્યારે અમે આતંકવાદ સામે કેન્દ્રને સમર્થન આપી રહ્યા છીએ ત્યારે વડાપ્રધાન પશ્ચિમ બંગાળની ટીકા કરી રહ્યા છે. તેમની નીતિ ભાગલા પાડો અને રાજ કરો જેવી છે. કેન્દ્રએ રાજકીય લેટુઓથી ઓપરેશન સિંદૂર નામ આપ્યું છે.'

સરકારની વ્યવસ્થામાં વિશ્વાસ રહ્યો નથી. અહીંની પ્રજા પાસે માત્ર કોર્ટનો જ સહારો છે, તેથી આખું બંગાળ કહી રહ્યું છે કે, 'બંગાળ મે મચી ચીખ-પુકાર, નહીં ચાલિએ નિર્મમ સરકાર. અલીપુરદ્વારમાં એક જાહેર સભાને સંબોધતા વડાપ્રધાને કહ્યું હતું કે, 'બંગાળની પ્રજાને હવે TMC

## ભાવનગરના સિહોરમાં હથમચાવી મૂકે તેવી ઘટના, શ્રમિક દંપતીની કુહાડીના ઘા ઝીંકી ફૂર હત્યા



ભાવનગરના સિહોરમાંથી એક ચોકાવનારી ઘટના સામે આવી છે. જેમાં ઈંટોના ભદ્ધામાં કામ કરનાર શ્રમિકો વચ્ચે ગુરૂવારે રાત્રે ૧૨:૩૦થી ૧૨ ની વચ્ચે કોઈ

જિલ્લાના સિહોરના કનીવાવ ગામની સીમમાં ઈંટોના ભદ્ધામાં કામ કરનાર શ્રમિકો વચ્ચે ગુરૂવારે રાત્રે ૧૨:૩૦થી ૧૨ ની વચ્ચે કોઈ

કારણોસર ઝથડો થયો હતો. જેમાં આરોપી અમિત દ્વારા કુહાડી જેવા તીક્ષ્ણ હથિયારથી રામુભાઈ અને તેમના પત્ની પર ઘા કરી તેમની હત્યા કરવામાં આવી હતી. કુહાડીના ઘાના કારણે વધુ પડતું લોહી વહી જવાના કારણે દંપતીનું ઘટનાસ્થળે જ મોત નિપજ્યું હતું. ઘટનાની જાણ થતાં જ પોલીસ તાત્કાલિક ધોરણે ઘટનાસ્થળે


## CJI એ ગુજરાતના જસ્ટિસ નિલય અંજારિયા સહિત ૩ જજોને સુપ્રીમ કોર્ટના જજ તરીકે શપથ



મૂળ ગુજરાતના કચ્છના વતની, ગુજરાત હાઈકોર્ટના તત્કાલીન જજ અને હાલ કર્ણાટક હાઈકોર્ટના ચીફ જસ્ટિસ નિલય વી. અંજારિયાને ભારતના રાષ્ટ્રપતિ દ્વારા આજે સુપ્રીમ કોર્ટના

સુપ્રીમકોર્ટ જજ તરીકે બહાલી મળી છે. CJI એ ગુજરાતના જસ્ટિસ નિલય અંજારિયા સહિત ૩ જજોને સુપ્રીમ કોર્ટના જજ તરીકે શપથ અપાવ્યાં છે. ગુજરાતના વધુ એક જજની સુપ્રીમકોર્ટમાં નિમણૂક સાથે રાજ્યના ન્યાયતંત્રમાં પુશીની લાગણી જોવા મળી હતી. સુપ્રીમકોર્ટની કોલેજીયમ દ્વારા હજુ ત્રણ દિવસ પહેલા જ આ નામોની સુપ્રીમકોર્ટ જજ તરીકે નિમણૂક માટે ભલામણ કરવામાં આવી હતી. જેની પર કેન્દ્રીય કાયદા મંત્રાલય

## 'આ દર્દીને મારી નાખો...', લાતુરના ડોક્ટરની ફોરોનાકાળ વખતની ઓડિયો ક્લિપ વાઈરલ



લાતુર જિલ્લાની એક સરકારી હોસ્પિટલના એક વરિષ્ઠ ડોક્ટર વિરુદ્ધ ૨૦૨૧માં ફોરોનાકાળ રોગચાળા દરમિયાન, દર્દીને 'મારી' નાંખવાની સૂચના સાથી ડોક્ટરને આપવા બાબતની ઓડિયો ક્લિપ વાયરલ થયા બાદ

એડીશનલ ડિસ્પિક્ટ સર્જન રહેલા ડો. શશિકાંત દેશપાંડે કોવિડ સેન્ટરમાં પોસ્ટ અન્ય એક ડોક્ટર શશિકાંત ડાંગેને એક વ્યક્તિને 'મારી' નાંખવાની સૂચના આપતા સાંભળવા મળે છે.

હતી. આ સમય હોસ્પિટલમાં એક મહિલા દર્દી કોસર ફાતિમા જે દયામી અજીમોદીન ગૌસોદીન (૫૩)ની પત્ની હતી. તેને સંબોધીને ડો. દેશપાંડે કથિત રીતે એવું કહેતા સાંભળવા મળે છે કે 'કોઈને અંદર જવા દેશો નહીં અને દયામીને મારી નાંખો.' આ વાતચીતમાં જવાબ આપતા ડો. ડાંગે સાવધાનીપૂર્વક જવાબ આપે છે કે 'ઓકિસજન સપોર્ટ પહેલાથી જ ઘટાડી દેવામાં આવ્યો છે.'

## ઉત્તર પ્રદેશની યુનિવર્સિટીનું ૯ રાજ્યોમાં નક્કલી ડિગ્રીનું વેચાણ, પૂર્વ ડિરેક્ટર પર સર્કંજો કસાયો

ઉત્તર પ્રદેશના હાપુરમાં આવેલી મોનાડ યુનિવર્સિટીમાં વર્ષ ૨૦૧૮ થી બનાવટી ડિગ્રી બનાવવા-વેચવાનો ધંધો ચાલતો હોવાની માહિતી તપાસ દુકડીને મળી છે. જેથી રાજ્ય પોલીસની સ્પેશિયલ ટાસ્ક ફોર્સ (STF) એ યુનિવર્સિટીના ચેરમેન અને પ્રો-વાઈસ ચાન્સેલરની વિવિધ યુનિવર્સિટી અભ્યાસક્રમોની ડિગ્રી અને માર્કશીટ બનાવટી બનાવવા અને વિદ્યાર્થીઓ પાસેથી પૈસા ઉઘરાવવાના આરોપસર ધરપકડ



ક્યાં બાદ હાપુડ જિલ્લા વહીવટીતંત્રે યુપી સરકારને મોનાડ યુનિવર્સિટીની માન્યતા રદ કરવા જણાવ્યું છે. આ માટે પોલીસની સાથે જ એસટીએફની બે ટીમોને પણ જોડવામાં આવી છે. આ બાજુ, એસટીએફની કાર્યવાહીની માહિતી મળતા જ

મોનાડના પૂર્વ-માલિક તથા જવાબદાર પદો પર રહેલા કર્મચારીઓ ભુગભમાં ઊતરી ગયા છે. એમને કાર્યવાહીની જાણમાં ફસાવાનો ડર સત્તાવી રહ્યો છે. મોનાડ યુનિવર્સિટીના નક્કલીકાંડનો મામલો હવે વધતો જ જઈ રહ્યો છે. અહીં એક બાજુ જ્યાં એક લાખથી વધુ નક્કલી ડિગ્રી-માર્કશીટ છાપવાનો મામલો પ્રત્યક્ષ થઈ ચુક્યો છે, ત્યાં નવ રાજ્યોમાં ડિગ્રી વેચાઈ રહી હોવાની માહિતી પોલીસ-એસટીએફને મળી ચૂકી છે.


## ભારત વિરુદ્ધ પડયંત્ર રચનારાનું નામ ઉઘાડું પાડ્યું લાવરોવે



રશિયાના વિદેશ મંત્રી સેરગેઈ લાવરોવે ફરી એકવાર ભારત-ચીન સંબંધોને લઈને મોટું નિવેદન આપ્યું છે. લાવરોવે રશિયા-ભારત-ચીન માળખાને ફરીથી સક્રિય કરવામાં રસ દાખવ્યો હતો. તેમણે રશિયાના પર્મ શહેરમાં યુરેશિયા (યુરોપ અને એશિયા)માં સુરક્ષા અને સહયોગ પર એક આંતરરાષ્ટ્રીય પરિષદમાં કહ્યું કે, 'ત્રણેય દેશોએ સાથે મળીને આગળ વધવું જોઈએ. સેરગેઈ લાવરોવે કહ્યું કે, 'હું રશિયા-ભારત-ચીન ત્રિપક્ષીય પહેલના ફોર્મેટમાં શક્ય તેટલી વહેલી તકે કામ ફરી શરૂ કરવામાં મોસ્કોના રસની પુષ્ટિ કરવા માંગુ છું. અત્યાર સુધીમાં આ જૂથે માત્ર વિદેશ મંત્રીઓના સ્તરે જ નહીં, પરંતુ ત્રણેય દેશોની અન્ય આર્થિક, વેપાર અને નાણાકીય એજન્સીઓના વડાઓના સ્તરે પણ ૨૦થી વધુ મંત્રી સ્તરની બેઠકો યોજી

છે. નોંધનીય છે કે, RICની સ્થાપના ઘણા વર્ષો પહેલા પૂર્વ રશિયન પૂર્વ વડાપ્રધાન યેવજેની પ્રીમાકોવની પહેલ પર કરવામાં આવી હતી.

## ૧ જૂનથી અનાજ વિતરણ બંધ, સરકારે ૬ મહિને પણ KYCનું વળતર ન ચૂકવતાં આંદોલન કરશે દુકાનદારો



ઈ-કેવાયસી ની પ્રક્રિયા પૂર્ણ કરવામાં રાજ્ય સરકાર નિષ્ફળ રહી છે ત્યારે વ્યાજબી ભાવની દુકાનના દુકાનદારો પર દોષનો ટોપલો ઢોળવામાં આવી રહ્યો છે. કેવાયસી સહિત વિવિધ પ્રશ્નો ન ઉકેલાતાં હવે દુકાનદારોએ સરકાર સામે મોરચો માંડ્યો છે. ગુજરાતમાં ૧૭ હજાર દુકાનદારોએ તા. ૧લી જૂનથી અનાજનું વિતરણ નહીં કરવા નિર્ણય કર્યો છે. તેમનો આરોપ છે કે, કેવાયસી પૂર્ણ કરવામાં સરકાર સંદેહર નિષ્ફળ રહી છે ત્યારે દુકાનદારો પર દબાણ કરવું યોગ્ય નથી. વાસ્તવમાં સરકારે ઘેર ઘેર જઈને આખીય પ્રક્રિયા આટોપી લેવી જોઈએ.

કેવાયસી પ્રક્રિયામાં અનેક વિસંગતતા ઉભી થઈ છે જેના લીધે પુરવઠા વિભાગ અને વ્યાજબી ભાવની દુકાનના દુકાનદારોના મહેનતાણું મળવું જોઈએ. દુકાનદારોએ ચિમકા ઉચ્ચારી છે કે, જો રાજ્ય પુરવઠા વિભાગ ઈ-કેવાયસી પ્રક્રિયા ૧૦૦ ટકા પૂર્ણ નહીં કરે તો તા. ૧ જૂનથી અનાજ વિતરણ વ્યવસ્થા કરાશે નહીં. સરકાર વિરુદ્ધ કોર્ટમાં જઈ લડત લડવા પણ તૈયારી દર્શાવે છે. અન્ય પ્રશ્નો મુદ્દે દુકાનદારોનું કહેવું છે કે, દુકાનમાં જેટલાં કાર્ડ હોય તે બધાં કાર્ડ પર અનાજ વિતરણ થાય તો જ રૂ. ૨૦ હજાર કમિશન મળે છે જે યોગ્ય નથી. પુરવઠા વિભાગનો આગ્રહ છે કે, દુકાનદારો બે મહિનાનો અનાજનો જથ્થો ખરીદે. પણ નાની દુકાન હોય તો, અનાજનો જથ્થો મુકવો ક્યાં? એ સવાલ ઉભો થયો છે.

## SEBI એ જાણીતા અભિનેતા સહિત ૫૯ લોકો પર બેન મૂક્યો, શેરબજારમાં છેતરપિંડીનો છે



સ્ટોક માર્કેટ રેગ્યુલેટર સેબીએ બોલિવૂડમાં 'સર્કિટ' નામથી પ્રસિદ્ધ અભિનેતા અરશદ વારસી પર સ્ટોક માર્કેટમાં છેતરપિંડી કરવા બદલ પ્રતિબંધ મૂક્યો છે. તેની પત્ની અને તેના ભાઈ પર પણ એક વર્ષ માટે સ્ટોક માર્કેટમાંથી પ્રતિબંધ

મૂકવામાં આવ્યો છે. અરશદ વારસી ઉપરાંત અન્ય ૫૮ લોકો પર પણ માર્કેટ સાથે છેતરપિંડી કરવા બદલ એક વર્ષનો પ્રતિબંધ તેમજ ૫-૫ લાખની પેનલ્ટી ફટકારી છે. સેબીએ અરશદ વારસી સહિત ૫૯ લોકોની કુલ રૂ. ૧૦૫ કરોડની ગેરકાયદે કમાણી પણ જપ્ત કરવા આદેશ આપ્યો છે. આ કાર્યવાહી સાધના બ્રોડકાસ્ટ લિ. (Sadhna Broadcast Ltd-SBL)ના શેર્સ સાથે છેતરપિંડી

આચરી હતી. કંપનીના શેરના ભાવ કૃત્રિમ રીતે વધારી તેને ઊંચા ભાવે (પંપ એન્ડ ડંપ) વેચ્યા હતા. જેનાથી અન્ય રોકાણકારોને મોટું નુકસાન થયું હતું. અરશદ વારસી સહિત કુલ ૫૯ લોકોએ સાધના બ્રોડકાસ્ટના શેર પંપ એન્ડ ડંપ સ્કીમ મારફત પોતાનો હિસ્સો વેચતાં પહેલાં શેરના ભાવ કૃત્રિમ રૂપે વધાર્યા હતાં. ભાવ વધારવા માટે બ્રામક યુટ્યુબ વીડિયોનો ઉપયોગ કરવામાં આવ્યો હતો.

### તંત્રી લેખ....

## ગુજરાતના નાવીન્યપૂર્ણ વ્યાવસાયિક અભિગમ અને ઈનોવેશનમાં ઈ-કોમર્સની ભૂમિકા મહત્વની

રાષ્ટ્રીય અને સ્થાનિક બંને સ્તરે આર્થિક હરણફાળ ભરવામાં ઈ-કોમર્સ મહત્વપૂર્ણ ભૂમિકા ભજવી છે. તેના દ્વારા પ્રદાન કરવામાં આવતાં વિશાળ ફલક અને ગતિને કારણે ગ્રાહકોને ઓનલાઇન રિટેલ પ્લેટફોર્મની સુવિધા અને સલામતીનો ઘણો ફાયદો થયો છે. વેપારીઓ, સપ્લાયર્સ અને વિકેટાઓએ પણ એનો નોંધપાત્ર લાભ મેળવ્યો છે, કારણ કે ઈ-કોમર્સ નવા બજારો સુધી પહોંચવા માટે વિશાળ તકો પૂરી પાડી છે. શહેરોમાં ઈ-કોમર્સ રિટેલ, લોજિસ્ટિક્સ, આઈટી, માર્કેટિંગ અને ગ્રાહક સેવા જેવા ક્ષેત્રોમાં રોજગાર વૃદ્ધિને સફળતાપૂર્વક અને સ્પષ્ટપણે આગળ ધપાવી છે. જેને પરિણામે 'ફિલપકાર્ટ મિનિટ્સ' જેવા 'ક્રિવક કોમર્સ પ્લેટફોર્મ' ભારતમાં ઝડપથી વિકસી રહ્યા છે, ગ્રાહકો માટે સુવિધા વધારી રહ્યા છે, તથા નવી અને વૈવિધ્યસભર રોજગારીની તકો ઊભી કરીને નાના વ્યવસાયોને સશક્ત બનાવીને સ્થાનિક અર્થતંત્રના વિસ્તરણમાં નોંધપાત્ર યોગદાન આપી રહ્યા છે.

ગ્રામીણ ભારતમાં ઈ-કોમર્સની ઊંડી અસર પડી છે. તેણે રિવિરની એજન્ટો અને વેરહાઉસ કામદારો માટે રોજગારીની વિશાળ તકો ઊભી કરી છે, જેમાંના ઘણા આર્થિક રીતે પછાત પૃષ્ઠભૂમિમાંથી આવે છે. અંતરિયાળ વિસ્તારોના નાના પાયાના ઉદ્યોગસાહસિકોએ પણ મૂડી, ટેકનોલોજી અને બજાર-પ્રવેશ સંબંધિત પડકારોને ટાળવા માટે ઈ-કોમર્સને અપનાવ્યું છે. જેમ જેમ ઈ-કોમર્સના ફાયદા સમજાઈ રહ્યા છે, તેમ તેમ ગુજરાતમાં તેની અસર સ્પષ્ટપણે જોઈ શકાય છે. ગુજરાત રાજ્ય તેની ઉદ્યોગ-સાહસિકતા માટે પ્રખ્યાત છે. રાજ્યએ ફૂડ પ્રોસેસિંગ, રસાયણો, કાપડ અને વસ્ત્રોમાં ઉલ્લેખનીય સફળતા મેળવી છે. ગુજરાતના ઔદ્યોગિક અને કૃષિ ક્ષેત્રોની મજબૂતીએ રિટેલ ગ્રાહક સાથે સીધી રીતે જોડાયેલા હોય એવા ઉત્પાદનો બનાવવાના હજારો એકમોને જન્મ આપ્યો છે.

# નગરી નગરી દ્વારે દ્વારે હુંહું રે પાણીપુરિયા. પાણીપુરી રટતે રટતે બીતી રે ઉમરિયા!!

ગુજરાતની મહિલામાં તીવ્ર અસંતોષ છે, ભયંકર નારાજી છે. ગરમ પાણીની માફક મગજ ઉકળેલ છે. મડું યા મડું જેવી જેહાદી ભાવના છે. ઉપર ઉપરથી બધું પ્રશાંત છે, પણ ભીતર અસંતોષનો ચડું ઉકળેલ છે. સુષુમ જવાલામુખી વિસ્ફોટ સાથે ક્યારે સક્રિય થાય તે અનિશ્ચિત છે!! આ બેનો એમની ગૂઢસ્થી સંભાળી રહી છે, જવાબદારીમાં કોઈ બાંધછોડ કરતી નથી. ગુહિણી તરીકેની જવાબદારી નિષ્ઠા અને ખંતથી બજાવે છે. રસોઈ કરે છે, કપડાં ધુએ છે, વાસણો માંજે છે.

બહેનોના કબાટમાં કપડાં ઠાંસોઠાસ ભર્યા છે, જેમાં ટ્રેડિશનલ અને વેસ્ટર્ન કપડાંની ભરમાર છે. સેલમાંથી નવા કપડાંની ખરીદી પણ થઈ રહી છે. સૌંદર્ય પ્રસાધનોની કોઈ કમી નથી. પફ, પાવડર, લાલી લિપસ્ટિક, રૂઝ, ક્રિમની કોઈ કમી નથી. નેક્લેસ, એરિંગ્સ, બંગડી, પાટલા, માછલી વગેરેની કોઈ તંગી નથી. ટુકડાં મેના ભૂખી નથી, મેના તરસી નથી!!

મહિલાની નારાજગીનું કારણ શું છે? ભૌતિક રીતે કોઈ તકલીફ નથી!!! મહિલાઓ ખરીદી કરવા નીકળે, ટહેલવા નીકળે, કોઈને વળાવવા નીકળે, શાકપાંદુરું લેવા નીકળે, બ્યુટી પાર્લર જવા નીકળે, સ્કૂલે ગયેલ છોકરાંવ લેવા નીકળે, નાયકે નીકળે, ગામતરે નીકળે, લગ્નમાં મહાલવા નીકળે, મિઠાઈ -નમકીન લેવા નીકળે, પાણી ભરવા નીકળે, દવા લેવા નીકળે ત્યારે પાણીપુરીની લારી જુએ એટલે પગ આપોઆપ અટકી જાય. માનો પગમાં સીસુ ભર્યું ન હોય! આંખો ચકળવડળ થાય. જીભ હોઠ પર ફરવા લાગે. એક વિરહીણી પ્રેમાનંદે જુએ અને જે સંદેહનો નિષ્પ્રાપ્ત થાય તેવી ઉર્મિઓ પાણીપુરી જોઈને અનુભવે. સગભાને દોહદ થાય એવો પાણીપુરી ખાવાનો દોહદ થાય! પાણીપુરી ભૂરકી છાંટી હોય તેમ સંમોહનથી આપોઆપ ખંચાઈ જાય.

પાણીપુરીને ગોલગપ્પા કહેવામાં આવે છે. પાણીપુરી તૂટવા વગર

મોંમા પ્રવેશ કરે એટલે રાજાએ રાજસૂય યજ્ઞ કર્યો હોય તેવી ગૌરવ, ગુમાન, ગરિમા અને ગર્વ અનુભવાય. પાણીપુરી મોંમાં હુસતાં પહેલાં તૂટી જાય અને પાણી કપડાં પર ઢોળાય એટલે બારે વહાણ ડૂબી ગયા હોય તેવી નૈરાશ્યપૂર્ણ અનુભૂતિ થાય!! જેમ સમરાંગણમાં ખાંડાના ખેલ ખેલવા ગયેલ ખેલૈયો રક્તધારાથી અરધે તેમ પાણીપુરીવેલીસુંદરીઓની ગૌરવ, સુડોળ કોણીપ્રદેશ હથેળી સુધી પાણીના રેગાડાથી દૈદિપ્યમાન ભાસતો હોય છે. મા પાણીપુરી ભવોભવ મળજો તેવા કાલાવાલા કરતી હોય છે!!

આવી પાણીપુરીપ્રેમી પક્ષિની પર પારાવાર સંકટના ઓળા ઊતરી આવ્યા છે. પાણીપુરી બનાવટમાં ઉત્તરપ્રદેશના જુદા જુદા શહેરોના કારીગરની માસ્ટરી છે. આ કારીગરો વતન ગયેલ હોઈ પાણીપુરીના ઉત્પાદનમાં નોંધપાત્ર ઘટાડો થયેલ છે. ઉત્પાદન અડધું થઈ ગયું છે.

પાણીપુરીના સ્વાદશોખીનો, ખાસ કરીને, મહિલાઓ માટે બહુ ચિંતાજનક સમાચાર છે! કારીગરો વતન ગયા હોવાથી મહિલાથી પકોડીની અછત સર્જાઈ છે અને હજી ૧૫ દિવસ સુધી અછત રહેવાની શક્યતા છે. આ કારણથી પકોડીના ભાવમાં પણ વધારો થયો છે. દહેગામમાં પાણીપુરીની પુરી (પકોડી) બનાવી હોલસેલમાં વેચતા ગૃહઉદ્યોગો આવેલા છે. તેઓ તૈયાર પકોડી દહેગામ ઉપરાંત અમદાવાદ, ગાંધીનગર, ખેડા, સાબરકાંઠા, અરવલ્લી, બનાસકાંઠા જિલ્લા તેમજ રાજસ્થાનના ડુંગરપુર અને બાંસવાડા સુધી પકોડી પૂરી પાડે છે.

દહેગામમાં પાણીપુરી બનાવનારા મુખ્યત્વે ઉત્તર પ્રદેશ, છત્તીસગઢ અને મધ્ય પ્રદેશની સરહદના ભીડ, જાલોન, દતિયા, ગ્વાલિયર જેવા

જિલ્લાના કારીગરો હોય છે. ૨ વર્ષના કોરોનાકાળ બાદ લગ્નની સિઝન પૂરબહારમાં ખીલતાં ચાલુ વર્ષે દહેગામમાં પકોડી બનાવતા કારીગરો અને શ્રમિકો લગ્નપ્રસંગે વતનમાં ગયા હોવાથી એક માસથી પકોડીની અછત સર્જાઈ છે.

કારીગરોની અછતના કારણે દૈનિક ૫ હજાર પુરી બનાવતા લોકો ઘરની મહિલાઓની મદદથી માંડ રથી ૩ હજાર પુરી બનાવે છે, જેથી હોલસેલમાં પૂરતો જથ્થો સપ્લાય કરી શકતા ન હોવાનું પાણીપુરી પકોડી બનાવતા જિતેન્દ્ર કુશવાહાએ જણાવ્યું હતું. વધુમાં પકોડીની અછત ૧૦ તારીખ સુધી રહેશે, તેમ જણાવ્યું હતું.

પકોડીનાં દૈનિક ૫૦થી ૬૦ પેકેટની જરૂર હોય છે પરંતુ તેની સામે તેમને માંડ ૨૦થી ૩૦ પેકેટ મળે છે, જેથી અસંખ્ય ગ્રાહકોને પરત ફરવું પડે છે. પૂરતા કારીગરો હાજર હતા તે સમયે હોલસેલમાં ૪૦થી ૪૫ની ૧૦૦ નંગ પકોડીનું વેચાણ થતું હતું, અત્યારે એ પેકેટના ૫૦થી ૫૫ રૂપિયાના ભાવે વેચાણ થાય છે.

પાણીપુરીની તંગીથી ગૃહિણીઓ કાપી થઈ છે. પાણીપુરીવાળા ભેયા પુરી આઉટ ઓફ સ્ટોકના પાટિયા લગાવી ચુક્યા છે. કોરોનાકાળમાં બીડી, સિગારેટ, ગુટકા, માવા, મસાલા, ફાકીના કાળાબજાર થતા તેમ પુરીના ભેક થવા માંડ્યા !!


હવે નારી ગાય છે "પાણીપુરી ખાવા ગઈ તી મોર સહિયર, પાણીપુરી ના મળી મોરી સહિયર"મહિલા કહે છે "નગરી નગરી દ્વારે દ્વારે હુંહું રે પાણીપુરિયા. પાણીપુરી રટતે રટતે બીતી રે ઉમરિયા!!" ભરત વૈષ્ણવ

## બાંગ્લાદેશમાં વચગાળાની સરકારના વડા 'બિગ બ્યુટીફુલ બિલ'ની ટીકા કર્યા પછી એલોન મસ્ક ટ્રમ્પ વહીવટ છોડી રહ્યા છે




બાંગ્લાદેશના પૂર્વ વડાપ્રધાન બેગમ ખાલિદા જિયાની પાર્ટી બીએનપીએ આ આંદોલન શરૂ કર્યું હતું. જેમાં દેશભરમાંથી હજારો લોકો જોડાયા છે. ઢાકાના તમામ મુખ્ય માર્ગો પર ચક્રાજામ કરી દીધો છે. તેમજ યુનુસને પદ પરથી દૂર કરવા આંદોલનો કરી રહ્યા છે. બાંગ્લાદેશની નેશનલિસ્ટ પાર્ટીની રેલીમાં ટૂંકસમયમાં સામાન્ય ચૂંટણી કરાવવાની માગ ઉભી થઈ છે. આ વર્ષના અંત સુધીમાં ચૂંટણી થવાની શક્યતા છે.

મહત્વનું છે કે, છેલ્લા ઘણા દિવસોથી મોહમ્મદ યુનુસ પણ સત્તા પર મજા ન આવતી હોવાનું નિવેદન આપતાં રાજીનામાંની વાત કરી રહી છે. તેમણે કહ્યું હતું કે, આ વર્ષના અંત સુધીમાં ચૂંટણી કરાવવી મુશ્કેલ લાગી રહી છે. જૂન, ૨૦૨૬ સુધી ચૂંટણીનું આયોજન કરી શકીએ છીએ. પરંતુ બીએનપી સહિત અનેક પક્ષોનું કહેવું છે કે, ચૂંટણી પહેલાં થવી જોઈએ. બાંગ્લાદેશના સેના પ્રમુખ વકાર-ઉજ-જમાં પણ વર્ષના અંત સુધીમાં ચૂંટણી કરાવવા માગે છે. જો મોહમ્મદ યુનુસની વચગાળાની સરકારે આ મામલે કોઈ ચોક્કસ નિર્ણય ન લીધો તો રાજકીય અસ્થિરતા સર્જાઈ શકે છે. ગતવર્ષે શેખ હસીનાના સત્તા પલટા બાદ યુનુસ વચગાળાની સરકાર ચલાવી રહ્યા છે.



વોશિંગ્ટન, અબજો પતિ ઉદ્યોગસાહસિક એલોન મસ્ક, જેઓ યુએસ પ્રમુખ ડોનાલ્ડ ટ્રમ્પના સલાહકાર તરીકે સેવા આપી રહ્યા હતા અને ખાસ સરકારી કર્મચારીની ભૂમિકા નિભાવી રહ્યા હતા, તેમણે વ્હાઈટ હાઉસને જાહેરાત કરી છે. તેમણે ડિપાર્ટમેન્ટ ઓફ ગવર્નમેન્ટ એફિશિયન્સી (DOGE) ની રચનાની દેખરેખ



રાખતા તેમના પદ પરથી પણ રાજીનામું આપ્યું છે. ટેક્લા અને સ્પેસએક્સના સીઈઓએ ઠ પર સમાચાર શેર કર્યા અને 'નકામા ખર્ચ ઘટાડવા' માટે તેમને મળેલી તક બદલ રાષ્ટ્રપતિ ટ્રમ્પનો આભાર માન્યો હતો. વ્હાઈટ હાઉસના એક અધિકારીએ, જેમણે આ ફેરફાર વિશે વાત કરવા માટે નામ ન આપવાની વિનંતી કરી, તેમણે પુષ્ટિ આપી કે મસ્ક જઈ રહ્યા છે.

પર તેમના નિર્ણય વિશે પોસ્ટ કરી. 'ખાસ સરકારી કર્મચારી તરીકેનો મારો નિર્ધારિત સમય પૂરો થઈ રહ્યો છે, હું રાષ્ટ્રપતિ જીનિફરેટ્સલેન્ડેનો આભાર માનું છું કે તેમણે નકામા ખર્ચ ઘટાડવાની તક આપી, તેમણે લખ્યું.

નોંધનીય છે કે, મસ્કનું વિદાય એક દિવસ પછી આવ્યું છે જ્યારે તેમણે રાષ્ટ્રપતિ ટ્રમ્પના કાયદાકીય કાર્યસૂચિના કેન્દ્રબિંદુની ટીકા કરી હતી અને કહ્યું હતું કે રાષ્ટ્રપતિ તેમના 'મોટા સુંદર બિલ' તરીકે ઓળખાતા બિલથી તેઓ 'નિરાશ' થયા છે.

## ICC એ બેટરની લેટેસ્ટ ટેસ્ટ રેકિંગ જાહેર કરી; ભારતનો યશસ્વી જયસ્વાલ ચોથા નંબર પર

દ્વારા બેટ્સમેનની લેટેસ્ટ ટેસ્ટ રેકિંગની જાહેરાત કરવામાં આવી છે જેમાં, ત્રીજા નંબર પર યશસ્વી જયસ્વાલ (૮૪૭) સાથે જગ્યા બનાવી લીધી છે. ઈંગ્લેન્ડના સ્ટાર બેટ્સમેન જો રૂટ ૮૮૮ રેટિંગ પોઈન્ટ સાથે ટેસ્ટ રેકિંગની આ યાદીમાં ટોચના સ્થાને છે. જ્યારે હેરી બ્રુક ૮૭૩ રેટિંગ પોઈન્ટ સાથે બીજા નંબર પર છે. ન્યૂઝીલેન્ડનો કેન વિલિયમ્સન (૮૬૭) ત્રીજા નંબર પર, યશસ્વી જયસ્વાલ (૮૪૭) ચોથા નંબર પર અને સ્ટીવ સ્મિથ (૮૨૩) પાંચમા નંબર પર છે. ટ્રેન્ટ બ્રિજ ખાતે રમાયેલી ટેસ્ટ મેચમાં જેક કોલી

(૧૨૪), બેન ડેકેટ (૧૪૦) અને ઓલી પોપ (૧૭૧) એ મજબૂત સદીઓ ફટકારી હતી, જેનો તેમને ટેસ્ટ રેકિંગમાં ફાયદો થયો હતો. ઉલ્લેખનીય છે કે, ઈંગ્લેન્ડ સામે શાનદાર બેટિંગ બાદ બેન ડેકેટને બે સ્થાનનો ફાયદો થયો હતો. તે હાલમાં ૧૩મા સ્થાને છે. જ્યારે ઓલી પોપ ૬ સ્થાન ઉપર ચઢીને ૨૨મા સ્થાને અને જેક કોલી આઠ સ્થાન ઉપર ચઢીને ૩૩મા સ્થાને પહોંચી ગયો છે. ઈંગ્લેન્ડની ટીમ ભારત સામે પાંચ મેચની ટેસ્ટ શ્રેણી સાથે તેના નવા ICC વર્લ્ડ ટેસ્ટ ચેમ્પિયનશિપ અભિયાનની શરૂઆત કરશે.

## ખેડૂતોને આપવામાં આવનાર સાધનો/એકમોની કંપનીઓ અમેરિકા ચીની વિદ્યાર્થીઓના વિઝા 'આક્રમક રીતે' રદ કરશે



બાગાયત નિયામકની કચેરી-ગાંધીનગર દ્વારા અમલીકૃત સહાય યોજનાઓ હેઠળના મીની ટ્રેક્ટર (20 PTO હોર્સ પાવર સુધી), મીની રોટાવેટર, મીની ક્લેટીવેટર, મીની ટ્રેલર, મીની પાણીનું ટેંકર, વજનકાંટા, પ્લાસ્ટીક કેટસ, કોપ કવર, પ્લાસ્ટીક મલ્ચિંગ તેમજ શ્રીપ્લાસ્ટ, પોલીહાઉસ, નેટહાઉસ, પોલીટનલ જેવા ઘટકો હેઠળ ખેડૂતોને સહાય આપવામાં આવે છે.

ઉપરોક્ત ઘટકોના જરૂરી સાધનો-એકમોની તમામ સંબંધિત કંપનીઓએ આઈ-ખેડૂત ૨.૦ (ikhedut.gujia@a.gov.in) પોર્ટલ પર ફરજિયાત પણે નોંધણી કરાવવાની રહેશે. સંબંધિત કંપનીઓએ આ સાધનો-એકમોના સ્પેશીફિકેશનને ધ્યાને લઈ જરૂરી સાધનિક કાગળો ઓનલાઇન અપલોડ કરવાના રહેશે. જેની વધુ વિગતો બાગાયત ખાતાની વેબસાઈટ (https://doh.gujia@a.gov.in) પર જોઈ શકાશે.

વોશિંગ્ટન, અમેરિકાના સેક્રેટરી ઓફ સ્ટેટ માર્કો રુબિયોએ જણાવ્યું હતું કે, અમેરિકા ચીની વિદ્યાર્થીઓના વિઝા રદ કરવાનું શરૂ કરશે, જેમાં ચીની કમ્યુનિસ્ટ પાર્ટી સાથે જોડાણ ધરાવતા હોય અથવા મહત્વપૂર્ણ ક્ષેત્રોમાં અભ્યાસ કરતા હોય તેવા વિદ્યાર્થીઓનો પણ સમાવેશ થાય છે. x

ભારત પછી ચીન યુનાઈટેડ સ્ટેટ્સમાં આંતરરાષ્ટ્રીય વિદ્યાર્થીઓનો બીજો સૌથી મોટો સ્ત્રોત છે. ૨૦૨૩-૨૦૨૪ શૈક્ષણિક વર્ષ દરમિયાન, ૨૭૦,૦૦૦ થી વધુ ચીની

વિદ્યાર્થીઓએ યુ.એસ. સંસ્થાઓમાં પ્રવેશ મેળવ્યો હતો, જે કુલ આંતરરાષ્ટ્રીય વિદ્યાર્થી વસ્તીના લગભગ એક ચતુર્થાંશ હિસ્સો છે. રુબિયોએ પોતાની જાહેરાતમાં જણાવ્યું હતું કે સરકાર વિદ્યાર્થીઓ માટે 'આક્રમક રીતે' વિઝા રદ કરશે. x

આ અઠવાડિયે આંતરરાષ્ટ્રીય વિદ્યાર્થીઓ માટે અનિશ્ચિતતામાં વધારો કરનાર શ્રેણીબદ્ધ ઘટનાઓ વચ્ચે આ જાહેરાત આવી છે, જેમણે રાષ્ટ્રપતિ ડોનાલ્ડ ટ્રમ્પના વહીવટીતંત્ર તરફથી તીવ્ર તપાસનો સામનો કરવો પડ્યો છે. મંગળવારે, રુબિયોએ આંતરરાષ્ટ્રીય વિદ્યાર્થીઓ માટે નવા વિઝા ઈન્ટરવ્યુનું સમયપત્રક બંધ કરી દીધું કારણ કે વિભાગ સોશિયલ મીડિયા પર તેમની

પ્રવૃત્તિની વધુ ચકાસણી માટે માર્ગદર્શિકા તૈયાર કરી રહ્યું છે. x

પ્રવૃત્તિની વધુ ચકાસણી માટે માર્ગદર્શિકા તૈયાર કરી રહ્યું છે. x

## ૩૧ મે ૨૦૨૫ વિશ્વ તમાકુ નિષેધ દિનની ઉજવણી કરાશે : ઓછી વયે તમાકુની શરૂઆત થવાથી વધારે લત લાગવાની શક્યતા

વિરમગામ : ૩૧ મેના રોજ વિરમગામ તાલુકા, અમદાવાદ જિલ્લા સહિત સમગ્ર ગુજરાતમાં તમાકુ નિષેધ દિનની ઉજવણી નિમિત્તે નિમિત્તે જનજાગૃતિ કાર્યકર્મોનું આયોજન કરવામાં આવનાર છે અને અમદાવાદ જિલ્લામાં ખાસ કરીને વિદ્યાર્થીઓ યુવા વર્ગ વ્યસનથી દૂર રહે તે માટે સઘન ઝુંબેશ હાથ ધરવામાં આવી છે. તમાકુ નિષેધ દિન નિમિત્તે જૂથ ચર્ચા, વર્કશોપ, શિબિર, રેલી કાર્યક્રમમાં હાથ ધરવામાં આવ્યા છે. જિલ્લા વિકાસ અધિકારી તથા મુખ્ય જિલ્લા આરોગ્ય અધિકારી અમદાવાદના સીધા માર્ગદર્શન હેઠળ અમદાવાદ ગ્રામ્યના યુવાનો અને બાળકોમાં તમાકુના ઉપયોગ સામે જાગૃતિ ફેલાવવા માટે ખાસ અભિયાન સપ્ટેમ્બર ૨૪ થી શરૂ કર્યું છે. આ પહેલ અંતર્ગત શાળાઓમાં જાગૃતતા કાર્યક્રમો, ઝૂંઘ કાયદાનું કડક અમલ અને સમુદાયની ભાગીદારીને પ્રોત્સાહન આપવામાં આવી રહેલ છે. શૈક્ષણિક સંસ્થાઓને ૧૦૦% તમાકુમુક્ત જાહેર કરવા શિક્ષણ શાળાઓ પણ સહકાર મળેલ છે. સ્થાનિક તંત્રો, દર્દ અને યુવાગૃપોની સહભાગિતાથી બાળકોને તમાકુની લતથી બચાવવાનો પ્રયાસ કરાશે. આ અભિયાનનો ઉદ્દેશ

શરૂઆતથી જ તમાકુ વપરાશ અટકાવવો અને લાંબા ગાળાના આરોગ્ય જોખમ ઘટાડવાનો છે. એક નિર્ધારિત ટાસ્ક ફોર્સ નિયમનની દેખરેખ રાખશે અને સ્થાયી પગલાં લેશે. આ અભિયાન યુવાન તમાકુ નિયંત્રણ માટે મહત્વપૂર્ણ પગલું છે. અમદાવાદ ગ્રામ્ય અને ૩૩૮ શાળાઓને તમાકુ મુક્ત જાહેર કરવામાં આવેલ છે અને બાકી રહેલ શાળાઓને પણ તમાકુ મુક્ત કરવા અભિયાન હાથ ધરેલ છે. જિલ્લા રોગચાળા નિયંત્રણ અધિકારી ડો. ચિંતન દેસાઈએ જણાવ્યું હતું કે, x

## ગુજરાતમાં સ્કૂલ પ્રવાસ માટે નવા નિયમ: ૨ પોલીસકર્મી સાથે રાખવા પડશે

વડોદરામાં શાળા તરફથી પ્રવાસ લઈ ગયેલાં અનેક બાળકો હરણી બોટકાંમાં મોતને ભેટ્યાં હતાં. ત્યાંબાદ ગુજરાત સરકારે તમામ સ્કૂલો માટે પ્રવાસની નવી ગાઈડ લાઈન જાહેર કરી હતી. ત્યારે હવે રાજ્ય સરકારે સ્કૂલ પ્રવાસને લઈને મોટો નિર્ણય કર્યો છે. હવેથી સ્કૂલ પ્રવાસ દરમિયાન યુનિફોર્મમાં સજાજ બે પોલીસ કર્મી સાથે રાખવા પડશે. એટલું જ નહીં, પ્રવાસમાં વિદ્યાર્થીઓ હશે, તો મહિલા પોલીસકર્મી સાથે રહેશે. આ



વડોદરામાં શાળા તરફથી પ્રવાસ લઈ ગયેલાં અનેક બાળકો હરણી બોટકાંમાં મોતને ભેટ્યાં હતાં. ત્યાંબાદ ગુજરાત સરકારે તમામ સ્કૂલો માટે પ્રવાસની નવી ગાઈડ લાઈન જાહેર કરી હતી. ત્યારે હવે રાજ્ય સરકારે સ્કૂલ પ્રવાસને લઈને મોટો નિર્ણય કર્યો છે. હવેથી સ્કૂલ પ્રવાસ દરમિયાન યુનિફોર્મમાં સજાજ બે પોલીસ કર્મી સાથે રાખવા પડશે. એટલું જ નહીં, પ્રવાસમાં વિદ્યાર્થીઓ હશે, તો મહિલા પોલીસકર્મી સાથે રહેશે. આ



